

నవ్వు

రామచంద్రరావు ఎప్పుడూ నవ్వుతూ కనిపిస్తాడు. అతనికి నవ్వడం ఒక స్వభావమైపోయినట్టు, కష్టాలూ, చికాకులూ అతనికి దూరంగా తొలగి వుండాయన్నట్టు అనిపిస్తుంది. ఊళ్ళో అందరినీ అతను నవ్వుతూ పలక రిస్తాడు. అందరూ అతనికి స్నేహితులు.

అతను పక్కనుంటే మూర్తికి వాళ్ళంతా తేలికపడినట్టు, ఉవ యపు నీరెండవంటి ఉత్సాహం వచ్చినట్టు అనిపిస్తుంది. మూర్తికి సమ స్థలు చాలా ఉన్నాయి. కాని ఆ సమస్థలన్నీ రామచంద్రరావు ఎదురుగా వున్నంత సేపూ మంచు విడిపోయినట్టు మాయమైపోతాయి.

కాని, మూర్తికి ఎప్పుడూ ఆశ్చర్యం కలుగుతూంటుంది. ఎందుకు ఇతని వదనాన ఒక విషాదరేఖగానీ, విసుగుగానీ కనిపించవు ? ఏ జీవిత రహస్యం యితనికి తెలుసును ? సుఖంలోని ఆనందంలోని ఏ కీలకాన్ని యితను వశపరచుకున్నాడు ?

తీరా చూస్తే రామచంద్రరావు సామాన్యుడు. ఆస్తీ, హోదా ఉన్నవాడు కాదు; ఏదో చిన్న ఉద్యోగం చేసుకుంటున్నాడు. 'నా' అన్నవాళ్ళెవరూ ఉన్నట్టు కనపడరు. అతను వొంటరివాడు. ఏలూరు నుండి వచ్చే బస్సు ప్రమాదానికి లోనయిందనీ ప్రయాణికులకి చాలా మందికి గాయాలు తగిలాయనీ విన్నాడు మూర్తి. వారిలో రామచంద్ర రావు ఒకడని తెలిసినప్పుడు చాలా బాధపడ్డాడు మూర్తి. కంగారుపడ్డాడు.

సరాసరి టీక్కెట్లు కొనుక్కుని ఏలూరు వెళ్ళి ఆస్పత్రికి వెళ్ళాడు. గాయపడినవారిలో రామచంద్రరావును గురించడం కష్టమయింది. అతనికి తలకీ చెంపలకీ కట్లు వున్నాయి. అతనికి స్పృహలేదు. మూర్తి గాభరాపడాడు. తక్కిన గాయపడిన వారందరిదగరా వారి వారి భార్యలూ తలితండ్రిలూ వున్నారు. రామచంద్రరావు మాత్రం వొంటరిగా మృత్యువుకీ-బ్రతుకుకీ మధ్య ఉన్న మసమసక అంచుమీద ఉన్నాడు. మూర్తికి కళ్ళనీళ్లు తిరిగాయి. ఇంత ఉత్తమడికి ఎంచు కిటువంటి గతి పట్టింది అనుకున్నాడు. అతని మంచం ప్రక్కన ఒక కుర్చీమీద కూర్చున్నాడు మూర్తి. స్పృహరాగానే - తనని చూసాడనీ, కావలించుకొని ఏడుసాడనీ అనుకున్నాడు. తనకి ఏడుపు వచ్చేస్తుంది. ఎలాగ యితనికి ధైర్యం చెప్పి వోదార్చడం? ఎప్పటికోగాని రామచంద్రరావుకి స్పృహ రాలేదు. అతడు కొంచెం కదలడం మొదలుపెట్టాడు. మూర్తి గుండెలు కొట్టుకున్నాయి. దుఃఖంతో ఆనందావేశంతో రామచంద్రరావు కళ్లు తెరిచాడు. ఓ నిమిషం తడేకంగా మూర్తికేసి చూశాడు. 'బతికే ఉన్నానా' అంటూ నవ్వాడు. నన్నని, చిన్నని నవ్వు హాయిగా మొగ్గవిడి తెల్లని పువ్వు రేకులను విచ్చుకుంటూన్నట్టు.

మూర్తి 'షాక్' తిన్నాడు. అలాంటి విపత్సమయములోకూడా అతను నవ్వగలడని అనుకోలేకపోయాడు. తర్వాత రోజున మాటల సందర్భంలో అతని చేతిని తన చేతిలోకి తీసుకుంటూ మూర్తి అన్నాడు "రామం నీవు పెళ్ళిచేసుకోవాలి. ఇటువంటి సమయంలో నీకు భార్య వుంటే ఎంత పరిచర్య చేసేది? ఇలా వొంటరిగా ఎన్నాళ్లు వుంటావు?"

రామచంద్రరావు జవాబుగా - నవ్వాడు.

సరళ కనుక అంగీకరించివుంటే రామచంద్రరావుకి యీ వొంటరితనం వుండేదికాదు. సరళ రామచంద్రరావుకి దూరపు బంధువుల అమ్మాయి. నన్నగా నాజూకుగా వుంటుంది. ఆమె కళ్ళల్లో తెలివైన వెలుతురు వుంది. సరళా రామచంద్రరావు కలిసి చదువుకున్నారు. అప్పుడే వారిద్దరికీ స్నేహం కలిసింది. ఆ స్నేహం ప్రేమగా మారినట్లు

కూడా మూర్తికి తెలుసును. రామచంద్రరావు మూర్తితో అన్ని సంగతులూ చెప్పేవాడు. ఆమె తనని తప్పకుండా పెళ్ళి చేసుకుంటుందన్న విశ్వాసాన్ని ప్రకటించేవాడు. సరళ తలదండ్రులుకూడా వీనాడూ పీరిరువురి స్నేహానికి అభ్యంతరం చెప్పలేదు. సరళ తల్లితండ్రులు కలవారు. సరళ ఒక్కర్తే వారి సంతానం. రామచంద్రరావుకి సరళతో పెళ్ళి జరగాలనీ, దానితో అతని వొంటరితనమూ ఆర్థిక సమస్యారెండూ తీరి సుఖిస్తాడనీ, నిజమైన నిర్మలమైన స్నేహితుడైన మూర్తి ఎంతో ఆశించేవాడు.

“రామం, నువ్వెప్పుడైనా ఆమె అభిప్రాయం తెలుసుకున్నావా?” అని అడిగాడు మూర్తి. రామచంద్రరావుకి ఉద్యోగం వచ్చిన రోజున.

“సమయం రానీ” అన్నాడు రామచంద్రరావు.

రెండు మూడు నెలల అనంతరం సరళా రామచంద్రరావులు పార్కులో కలుసుకున్నారు.

విద్యుద్దీపాల కాంతి, సప్తమి వెన్నెలా కలసి వీరు కూర్చున్న బెంచీ మీద విచిత్రంగా పడింది. రామచంద్రరావు, తన మనస్సులోని అభిప్రాయాన్ని, విప్పి చెప్పాడు కాని ఆ క్షణాన సరళ వివేకం ఆమె హృదయ దౌర్బల్యాన్ని జయించింది.

“రామం, నీ ఆస్తి ఎంత?” అని అడిగింది.

“ఒక పాత పెంకుటిల్లు, అదైనా మా వూళ్ళో వుంది” అన్నాడు రామచంద్రరావు.

“భూమి గత్రా ఏమైనా....” అని ప్రశ్నించింది సరళ.

“సెంటు భూమి కూడా లేదు” అని కులాసాగా జవాబు చెప్పాడు రామచంద్రరావు.

“నీ జీతం ఎంత ?” అని అడిగింది సరళ.

“నూట యిరపై రూపాయలు” అన్నాడు రామం.

సరళ నిట్టూర్చింది. ఆమె తన సాధక బాధకాలు, అవసరాలు, అలవాటూ తన తలితండ్రుల కనీసపు కోర్కెలు అన్నీ చెప్పింది. చివరికి ప్రేమా యిష్టమూ మొదలైన చౌర్యల్యాలకి లోబడి తన సుఖాన్నీ భద్రతని బలి యిచ్చుకోలేనంది. “నువ్వంటే నాకెప్పుడూ యిష్టమే, కాని నా జాగ్రత్తలో నేనుండానిగా” అంది.

పార్కులోంచి రామచంద్రరావు యివతలకి రాగానే మూర్తి ఎదురై “ఏమైంది, ఏమైంది” అని ఆతృతగా అడిగాడు.

“నిరాకరించింది” అన్నాడు రామచంద్రరావు.

మూర్తికి కోపం వచ్చింది రామచంద్రరావు మీద. అతనంత తాపీగా జవాబు చెప్పినందుకుకాదు. అతని పెదాల మీద నిశ్చలంగా నిలిచిన చిరునవ్వుని చూసి. ఏ ప్రేమ వేఫల్యానికి మనుష్యులు ఆత్మ హత్య చేసుకుంటారో, ఏకాంతంలో వడి ఏడ్చి ఏడ్చి కృశించి పోతారో అటువంటి దానికి హాయిగా నవ్వగలిగే యీ రామచంద్రరావు లోని విశేషం ఏమిటి? ఇంత కులాసా, యింత ధీమా ఎక్కడవి అని విస్తు పోయాడు మూర్తి.

సరళకి వివాహమైంది. పెళ్ళికి రామచంద్రరావు వెళ్ళాడు. పెళ్ళి నాలుగు రోజులూ యిటు ఆడపెళ్ళి వారితో, అటు మగపెళ్ళి వారితో కలుపుగోలు తనంగా తిరిగాడు. అత్తింటికి వెళుతూన్న సరళతో “నీ భర్త రూపసి, ఉత్తముడూ కూడా. నువ్వు ఎప్పుడూ సుఖంగా ఉండాలని కోరుతున్నాను. వచ్చే ఏడాదికి నువ్వు పాపాయి నెతుకొని రావాలి సుమా” అన్నాడు. అతని స్నేహ స్నిగ్ధ కంఠస్వరానికి సరళ హృదయం ఆర్ద్రమయింది. కృతజ్ఞతతో సిగుతో “థాంక్సు” అంది.

కాని రామచంద్రరావు మనసారా కోరిన అదృష్టం ఆమెను వరించలేదు. ఏడాదికే ఆమె విధవరాలై తిరిగి వచ్చింది. రామచంద్రరావు చూడటానికే వెళ్ళాడు. ధైర్యం చెప్పాడు. అలాగ ప్రతిరోజూ వెళ్ళి ఎన్నో కబుర్లు కథలు చెప్పేవాడు. ఆమె దుఃఖం నుండి కోలుకుంది. ఇంక యితని అవసరం తీరిందనుకున్న సరళ తండ్రి రామచంద్రరావుని చాటుగా పిలిచి, 'నువ్వు రోజూ యిలా రావడం బావుండదు. లోకం ఏదైనా అనుకుంటుంది' అన్నాడు. రామచంద్రరావు నవ్వుతూ 'మీరు చెప్పింది నిజమే ఇంక నేను రాను' అని వెళ్ళిపోయాడు. మళ్ళీ సరళ దగరకు ఎన్నడూ వెళ్ళలేదు. రామచంద్రరావు ఒక మూడు గదులవాటా తీసుకుని అద్దెకు ఉంటున్నాడు. ఒక గది వంటగదిగా ఉపయోగించుకుని స్వయంగా వండుకు తింటాడు. తొమ్మిదింటికల్లా స్నానంచేసి భోజనంచేసి తెలని దుసులు వేసుకుని ఆఫీసుకు బయలు దేరుతాడు. దారిలో కిలీకొట్టు పోలయ్యనీ, పీడరు రామవరావు గారినీ, వెంకయ్య మాష్టారినీ, పెరుగమ్మకుని బతికే గోవిందమ్మనీ - అందరినీ నవ్వుతూ పలకరిస్తూ ఆఫీసుకు వెళతాడు. ఆఫీసులో అందరూ అతని మిత్రులు. ఆఫీసరుకూడా రామచంద్రరావంటే దయగా అభిమానంగా ఉండాడు.

కాని రామచంద్రరావుని దురదృష్టమే వరించింది. ఆఫీసు రిటైరించుమొట్టమొదటి పై వాళ్ళు అతన్ని ఉద్యోగం నుండి తొలగించి వేశారు. మూ రి చాలా ఆందోళనచెందాడు. ఇకమీద రామచంద్రరావుకి గడిచే విచారంలేదు. అయినా రామచంద్రరావు ఏమీ బెదరి పోలేదు. పైగా మూ ర్తికి అతను నవ్వుతూ ధైర్యం చెప్పాడు.

ఉద్యోగం పోయిన రెండు రోజులకే రామచంద్రరావు తన స్వగ్రామం వెళ్ళాడు. ఓ నెలాళ్ళపాటు అక్కడే ఉండి, అతని పాత పెంకుటిలోగిలి అమ్మివేసి, మూడు వేల రూపాయలు చేతో పట్టుకుని తిరిగి వచ్చాడు. ఈ సారి పాత మూడు గదుల పోరన్ వదిలేసి ఒకేఒక గది అద్దెకు తీసుకున్నాడు. ఒక టైపు మిషన్ కొని, 'ఇచ్చట టైపు

చేయబడును' అనిబోర్డు కట్టాడు. ఈమూడు బేలూ ఎన్నాళ్ళు వస్తుంది ? ఈపైపువల్ల వచ్చే ఆదాయం ఏం సరిపోతుంది ? నీ భవిష్యత్తు ఎలాగ ? అని ఆతృత కనపరిచాడు మూర్తి.

రామచంద్రరావు నవ్వాడు “ఎవరి భవిష్యత్తు మాత్రం ఎవరు చెప్పగలరు మూర్తి, మనం చేసుకున్న కట్టుదిట్టాలు నిజంగా రక్షిస్తాయా ?” అన్నాడు.

రామచంద్రరావు తన స్వగ్రామం వెళ్ళిన రోజులలో సరళ తండ్రి చనిపోయినట్టూ, ఇంటి యాజమాన్యమంతా సుకుమారమైన సరళమీద పడినట్టూ తెలుసుకున్నాడు. ఒకసారి సరళను చూసి వచ్చాడు.

ఆరు నెలలు గడిచాయి. రామచంద్రరావుకి తీవ్రమైన జబ్బు చేసింది. పదిహేనురోజులైనా జ్వరం తగ్గుముఖం పట్టలేదు. మూర్తి భయపడ్డాడు. తిన్నగా సరళ యింటికి వెళ్ళాడు. రామచంద్రరావు పరిస్థితిని వివరించి చెప్పాడు.

“మీరు అతని బాధ్యత వహించాలి. ఒకనాడు మీరు అతన్ని మోసగించారు. కాని అతను ఏనాడూ మిమ్మల్ని నిందించలేదు. డబ్బుతో ఏమైనా కొనవచ్చును గాని అటువంటి అమృత హృదయాన్ని పొందలేము. మృత్యుముఖంలో ఉన్న అతన్ని కనికరించండి. లోకం ఏమనుకుంటుందో అనుకొని సంశయించకండి. ఒక్కడూ ఆ చిన్న గదిలో చీకటిలో బాధతో వ్యాధితో చివికిపోతున్నాడు, వివేకంకన్న, హేతువు కన్న హృదయ ధర్మం గొప్పది. ఈ సత్యాన్ని యిప్పుడైనా మీరు తెలుసుకోరా” అని మూర్తి ప్రాధేయపడ్డాడు. అతను తలపెకెత్తి చూసే సరికి సరళ చెక్కిళ్ళు కన్నీళ్ళతో తడిసి ఉన్నాయి. “పదండి నేనూ మీతో వస్తున్నాను” అంటూ సరళ ఎలా వున్నది అలా బయలుదేరింది.

రామచంద్రరావుని జాగ్రత్తగా సరళ యింటికి మార్పారు. పక్క గదిలో డాక్టరు ‘ఇతను బతుకుతాడనే నమ్మకంలేద’ని చెప్పడం అప్పుడే

మెలకువ వచ్చిన రామచంద్రరావుకి వినిపించింది. భయాందోళనతో కన్నీటితో సరళా, మూర్తి, రామచంద్రరావు దగ్గరకు వచ్చి నిలబడ్డారు.

“నేను డాక్టరు చెప్పింది విన్నాను. దానికింత భయమెందుకు” అన్నాడు రామచంద్రరావు. అతని పెదవులమీద చిరునవ్వు నితిచివుంది. కష్టాల్ని బాధల్ని చివరకి మృత్యువును కూడా లక్ష్యం చెయ్యని చిరునవ్వు. అంత ఆందోళనలోనూ ఆశ్చర్యచకితుడయ్యాడు మూర్తి. కాని రామచంద్రరావు సరళ సపరిచర్యలలో మూర్తి నిరంతర సాన్నిధ్యంలో పట్నంనుండి పిలిచిన పెదదాకర సహాయంతో వ్యాధినుండి విముక్తుడయ్యాడు. సరళ అతన్ని తన యింట్లో ఉండిపోమ్మని కోరింది, పూర్తిగా ఆరోగ్యం కోలుకునే వరకూ.

మూడు నెలలు అనంతరం సంపూర్ణ ఆరోగ్యవంతుడైన రామచంద్రరావు తన కృతజ్ఞతను తెలియజేసి వెళ్ళిపోతానన్నాడు. “నా గదికి వెళ్ళిపోతాను. మళ్ళీ చైపు మొదలు పెట్టాలి. సెలవిప్పించు” అన్నాడు.

“అయితే నేనూ వస్తాను, ఆ ఒక్క గదిలో మనమిద్దరమూ ఎలా వుండడం?” అంది సరళ.

“నువ్వు రావడమేమిటి? నాతో ఉండటమేమిటి?” అన్నాడు రామచంద్రరావు తెల్లబోయి. “మరి భార్య భర్తను వదలి వుంటుందా?” అంది సరళ తలవాల్చి వోరగా చూస్తూ. ఈ సారి నిజంగా రామచంద్రరావు సిగ్గుపడి పోయాడు. అతను తెప్పరిల్లి చటుక్కున అమెను కౌగిలి లోకి తీసుకున్నాడు.

సరళా రామచంద్రరావుల వివాహం నిాడంబరంగా జరిగింది. మూర్తి ఉత్సాహానికి పట్టపగ్గలేవు.

మొదటి రాత్రి రామచంద్రరావు జుట్టులోనికి వేళ్ళు పోనిస్తూ మృదువుగా అడిగింది సరళ, “మీరు ఎప్పుడూ నవ్వుతూనే ఉంటారు కారణం ఏమిటి నాకు చెప్పరూ?” రామచంద్రరావు కళ్ళలో గతస్మృతుల

నీడలు బరువుగా నల్లగా కదిలాయి. కిటికీలోంచి చీకట్లోకి అలాగ కొంతసేపు చూస్తూ నిలుచున్నాడు. అతని కంఠస్వరం గంభీరంగా మారి పోయింది.

“నా పదహారవయేట నేను మా అమ్మా. నాన్నా, మా చెల్లెలు, తమ్ముడూ భద్రాచలం వెడుతున్నాము. నేను అనారోగ్యంతో సన్నగా నీరసంగా ఉండేవాణ్ణి. ఎప్పుడేమైపోతానో అని అమ్మానాన్నా భయపడుతుండేవారు. భద్రాచలం రాముని దర్శనంతో నేను ఆరోగ్యవంతుణ్ణి అవుతానని వారి నమ్మకం. అందుకే భద్రాచలం వెడుతున్నాము. పాపికొండల దగ్గర హఠాతుగా మా పడవ బోలాకొట్టింది. కారణం ఏమిటో యిప్పటికీ నాకు తెలియదు. నేను స్పృహలేకుండా ఒక ఒడుకు కొట్టుకుపోయాను. తెలివి వచ్చేసరికి నా చుట్టూ జనం ఉన్నారు. మరీ కాస్త దూరంలో మా తల్లి దండ్రుల సోదర సోదరీల శవాలు పడివున్నాయి. వాళ్ళందరూ చచ్చిపోయారు. ఒక్కసారిగా నేను దిక్కులేనివాడి సయాను ఒక్కసారిగా అపారదుఃఖం నన్ను నిశ్చేష్టితుణ్ణిచేసి వేసింది. గుండెలు పగిలిపోయినాయి. మళ్ళీ అదే నదిలో దూకి చచ్చిపోదా మనుకున్నాను. కాని ఒక మెరపులాగ నా మనస్సులో ఏదో మెరిసింది. ఈ సృష్టి ఈ జీవితము అంతా ఒక హాస్యం. దీనికి ఒక నియమమూ నిరీత పదతీ అంటూ లేవు. ఉన్నా ఉనికి తెలియదు. మనం తెలుసుకోలేము. ఎవరో తెరవెనుకనుండి మనల్ని యిలా ఆడిస్తున్నారు. ఇది పెద్ద జోక్ - నవ్వులాట. లేనిదే అనారోగ్యంతో ఎప్పుడేమవుతానో అన్న నేను బతకడ మేమిటి? నిండు ఆరోగ్యంతో ఆశలతో ఉన్న వాళ్ళు పోవడమేమిటి? ఈ అద్భుతమైన హాస్యనాటకములో నేనూ ఒక పాత్రని. కష్టాలకీ, భయాలకీ రేపటి బాధలకీ ఆందోళన, చెందడం ఎంత తెలివితక్కువ సరళా : ఈ కాస్సేపటి బతుకునీ సంకుచితత్వంతో సందేహంతో ద్వేషవిషంతో నింపుకోవడం ఎంత మూర్ఖత్వం సరళా.”

ఈ మాటలకి సరళ చలించిపోయింది. విద్యుద్దీపాల కాంతిలో అతని కళ్ళు చెమ్మగిలినట్లు అనిపించిందామెకు. అతన్ని గుండెలకు

హతుకుని, “నేను నిన్ను వదలను రామం” అని అర్థంలేకుండా ఆవేశంగా అంది.

రామచంద్రరావు చల్లగా నవ్వాడు తెల్లని మల్లెపువ్వు విరిసినట్టు స్వచ్ఛమైన హిమకణం సూర్యరశ్మిలో మిలమిత మెరసినట్టు....

సరళకి అర్థమయింది - అతని నవ్వు వట్టి నవ్వు కాదనీ, అతని నవ్వు వెనకాల భయంకర విషాదముంది, వేదాంతం వుంది.

కాని యీనాటి వరకూ మూర్తికి మాత్రం అతని నవ్వుకి కారణం తెలియదు పాపం.

(1964)